

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ ១០៣/០២៥

**របាយការណ៍ខែមេសា
ស្តីពី
ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើលេខាធិការដ្ឋាន
និងទិសដៅខែឧសភា ឆ្នាំ២០២០**

I. ស្ថានភាពទូទៅ

ស្ថានភាពបទល្មើសជួញដូរមនុស្ស ត្រូវបានបង្ការ ទប់ស្កាត់ និងបង្ក្រាប ជាបន្តបន្ទាប់ ដោយមានការខិតខំ ប្រឹងប្រែងគ្រប់បែបយ៉ាង និងមានការសហការគ្នាបានល្អ រវាងគណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ក្រសួង ស្ថាប័ន ជាសមាជិក គ.ជ.ប.ជ និងអង្គការពាក់ព័ន្ធនានា រួមទាំងលេខាធិការដ្ឋាន គណៈកម្មាធិការ ប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ (គ.រ.ប.ជ/គ.ខ.ប.ជ)។ ក្រោយពីរាជរដ្ឋាភិបាលថៃ បានផ្តល់ភាព ស្របច្បាប់ដល់ពលករប្រមាណ ជាងមួយលានប្រាំមួយម៉ឺននាក់ ហើយក៏ដោយ ក៏ការធ្វើចំណាកស្រុកឆ្លងដែន ឬ ទេសន្តរប្រវេសន៍មិនប្រក្រតីក៏នៅតែមានដដែល ពលរដ្ឋខ្មែរនៅតែបាន និងកំពុងចូលទៅធ្វើការនៅប្រទេសថៃដោយ ខុសច្បាប់ជាបន្តទៅទៀត ទោះបីត្រូវជួបប្រទះបញ្ហាប្រឈម ហានិភ័យនានា ដូចជា ការបញ្ជូនត្រឡប់មកវិញ ការឃាត់ ខ្លួន ការដាក់ទោសទណ្ឌ ពីអាជ្ញាធរប្រទេសថៃ រងការកេងប្រវ័ញ្ច ខាតបង់ប្រាក់កាស និងពេលវេលា ជាដើម។ល។ ប្រជាពលរដ្ឋមួយចំនួន នៅតែចាញ់ឧបាយកលមេឃ្យល់បោកប្រាស់ ដែលប្រើរូបភាពជាភ្នាក់ងារមានសមត្ថកិច្ច ផ្តល់ឯក សារក្លែងក្លាយជាអ្នកតំណាងរដ្ឋាភិបាលស្របច្បាប់ ហើយទាមទារកម្រៃខ្ពស់ពីពលករ ឬជាអ្នកជ្រើសរើស បណ្តុះបណ្តាល និងបញ្ជូនទៅរកការងារក្រៅប្រទេស មានប្រាក់ខែច្រើន។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួល ពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើ ជួញដូរមនុស្សរាជធានី-ខេត្ត មន្ទីរ អង្គការ ដៃគូជាតិ និងអន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើ សកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការ លើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ បានរៀបចំសេចក្តីព្រាងច្បាប់៖
 - o ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA)
 - o ស្តីពី "ការប្រឆាំងអំពើរត់ពន្ធមនុស្ស"។

ក.២. សន្និសីទ

- ក្រសួងយុត្តិធម៌
 - o បានកំពុងរៀបចំសេចក្តីព្រាងសន្និសីទកាតិ ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" *Signature*

◦ បានកំពុងរៀបចំសេចក្តីព្រាងសន្និសីទស្តីពី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International ។

ក.៤. លិខិតបទដ្ឋានគតិយុត្តិ

- ក្រសួងការងារ និងបណ្តុះបណ្តាលវិជ្ជាជីវៈ ធ្វើសេចក្តីព្រាងលិខិតបទដ្ឋានគតិយុត្តិ "សម្រាប់អនុវត្ត លក្ខខណ្ឌការងារកម្មករការងារផ្ទះ"។

- ក្រសួងសង្គមកិច្ច អតីតយុទ្ធជន និងយុវនីតិសម្បទា ធ្វើសេចក្តីព្រាងរៀបចំអនុក្រឹត្យ ស្តីពីរបប គោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការ កេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចៃរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការផ្សព្វផ្សាយជាសាធារណៈ

ល.រ	ផ្សព្វផ្សាយតាមរយៈ	ចំនួនលើក	ចំនួនអ្នកចូលរួម
១	វេទិកាសាធារណៈ និងកូមិ-ឃុំមានសុវត្ថិភាព	៨.៧៥២ លើក	៣៩១.៣០៦ នាក់
២	អង្គការដៃគូនានា	០៥ លើក	២.០៣២ នាក់
សរុប		៨.៧៥៧ លើក	៣៩៣.៣៣៨ នាក់

ខ.១.២. វេទិកាសាធារណៈ និងកូមិ ឃុំសុវត្ថិភាព

នៅក្នុងខែមេសា ឆ្នាំ២០២០នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការ ជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាក ស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "កូមិ-ឃុំ មានសុវត្ថិភាព" និង កម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៨.៧៥៧លើក មានអ្នកចូលរួមសរុបចំនួន ៣៩១.៣០៦នាក់ (ធៀបនឹងខែមីនា មានចំនួន ៦៦៥.៧៤៤នាក់ គឺមានការ ថយចុះចំនួន ២៧៤.៤៣៨នាក់ ស្មើនឹង៤១,២២% ក្នុងនោះស្រ្តីចំនួន ២០៥.៧៦១នាក់ ដូចមានតារាងលម្អិត ខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន រាជធានី-ខេត្ត	ផ្សព្វផ្សាយ			វេទិកាសាធារណៈ		
		ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	២០០	៧.៣៩៤	៤.១២៧	១៨	១.១៧១	៣១៥
សរុប ក្រសួង ស្ថាប័ន		២០០ លើក	៧.៣៩៤ នាក់	៤.១២៧ នាក់	១៨ លើក	១.១៧១ នាក់	៣១៥ នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៦៣៩	៥១.៨៨០	២៨.៨២៧	១.១៦៨	៦១.២៦៧	១៩.០១១
៣	ខេត្តបាត់ដំបង	៩៣៧	៤២.៨៦៣	២២.២៧៥	៥៥៣	១៤.៣៧៦	៧.៦៣៧
៤	ខេត្តពោធិ៍សាត់	២៣៥	១៧.៣១២	៩.៦០៣	២៤	១.០០៣	៦.៨៣៦
៥	ខេត្តសៀមរាប	៤៧៤	២៣.២៩៣	១៣.៩៦០	៨៩	៣.១៤១	១.៧១៨

៦	ខេត្តកំពង់ឆ្នាំង	៧៤៧	៣២.៦១៧	១៦.៩៩៣	៤២១	១៤.៩៩០	៧.៩២៤
៧	ខេត្តកំពង់ចាម	១.៥៣៤	៥៣.៧៧៨	៣០.៨៣៥	៦៤៨	១៦.១៤៥	៨.៦០២
៨	ខេត្តព្រះសីហនុ	១៥	៣.២៩០	៦៤៧	២	១៦០	១៦
៩	ខេត្តព្រះវិហារ	១៧	៧៣១	៤៤២	១៧	៦៣៨	៣៥១
១០	ខេត្តស្វាយរៀង	៨	៣២	២៥	២៧០	៩.៤៧៧	៥.២៦៩
១១	ខេត្តប៉ៃលិន	១៤៤	២.១៩០	១.០៣៧	២៥	១.២៤៤	១.១៩៥
១២	ខេត្តកោះកុង				១០៤	១.៩៧០	១.០១៥
១៣	ខេត្តកំពត						
១៤	ខេត្តកំពង់ធំ						
១៥	ខេត្តតាកែវ	៣២៧	២០.៦៦១	១១.៤៥៣	១១៣	៤.៦៨១	២.៣៩៤
១៦	ខេត្តក្រចេះ						
១៧	ខេត្តកែប				១៦	១.២៤០	១.១៣៦
១៨	ខេត្តកំពង់ស្ពឺ	០៣	១.០៣៦	៥១៤			
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង						
២២	ខេត្តក្បួងឃ្មុំ	៣	២.៧០៣	១.៥៩៣			
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ	១	២៣	១១			
២៥	ខេត្តមណ្ឌលគិរី						
សរុប រាជធានី-ខេត្ត		៥.០៨៤ លើក	២៥២.៤០៩នាក់	១៣៨.២១៥ នាក់	៣.៤៥០ លើក	១៣០.៣៣២ នាក់	៦៣.១០៤ នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ៨.៧៥២ លើក		អ្នកចូលរួមសរុប ៣៩១.៣០៦ នាក់		ស្ត្រីចំនួន ២០៥.៧៦១ នាក់	

ខ.១.៣. ការផ្សព្វផ្សាយតាមរយៈកម្មវិធីផ្សេងៗ

▪ អង្គការដៃគូ

តារាងទិន្នន័យនៃការអប់រំផ្សព្វផ្សាយតាមរយៈកិច្ចប្រជុំ របស់អង្គការដៃគូនានា តាមបណ្តាលរាជធានី-ខេត្ត

រាជធានី-ខេត្ត	សកម្មភាព	ចំនួន ដង/លើក	ចំនួន មនុស្ស	ចំនួន ស្ត្រី
ខេត្តស្វាយរៀង អង្គការធានាហ្វូន អង្គការ CCPCR	- បានប្រជុំប្រឹក្សាយោបល់ផ្សព្វផ្សាយអំពីបញ្ហាប្រឈម និងងាយរងគ្រោះ ដោយការធ្វើចំណាកស្រុកគ្មានសុវត្ថិភាព ការរំលោភបំពាន ការកេងប្រវ័ញ្ច និងកិច្ចការពារកុមារ នៅឃុំក្រសាំង និងឃុំអណ្តូងត្របែក ស្រុកមាសហែក។	០៤	១២០	៦០
ខេត្តបន្ទាយមានជ័យ អង្គការសម័យវិទ្យាសាស្ត្រ	- បានអប់រំផ្សព្វផ្សាយអំពីការធ្វើចំណាកស្រុកដោយសុវត្ថិភាព និងចែក ខិត្តប័ណ្ណផ្សព្វផ្សាយស្តីពីការធ្វើចំណាកស្រុក	០១	១.៩១២	៥៤០
សរុប		០៥ លើក	២.០៣២ នាក់	៦០០ នាក់

ខ.១.៤. ការផ្សព្វផ្សាយតាមវិទ្យុ ទូរទស្សន៍ និង ប្រព័ន្ធអេឡិចត្រូនិក

- ខេត្តសៀមរាប៖ មន្ទីរព័ត៌មានខេត្ត បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុ FM ជាតិនគរភ្នំ
១០៣ MHz និងទូរទស្សន៍ជាតិខេត្តសៀមរាប អំពីអំពើហិង្សាក្នុងគ្រួសារ ការធ្វើចំណាកស្រុក
ប្រកបដោយសុវត្ថិភាព ពិសេសការស្វែងរកជំនួយពីអាជ្ញាធរ និងអង្គការសង្គមស៊ីវិល និងការផ្សព្វផ្សាយ

Handwritten signature

អំពីស្ថិតិអប់រំ ស្តីពីគ្រឿងញៀន ការទប់ស្កាត់អំពីហិង្សាក្នុងគ្រួសារ និងពាក់ព័ន្ធការជួញដូរមនុស្ស សរុបចំនួន ៤០លើក (ផ្សាយផ្ទាល់ ១០លើក និងចាក់ផ្សាយឡើងវិញ ៣០លើក)។

- ខេត្តតាកែវ៖ មន្ទីរព័ត៌មានខេត្ត បានផ្សព្វផ្សាយច្បាប់នានាពាក់ព័ន្ធ នឹងការងារប្រយុទ្ធប្រឆាំងអំពើ ជួញដូរមនុស្ស តាមរយៈវិទ្យុគោតឆ្លក សរុបចំនួន ៣០អត្ថបទ និង ៣៨លើក។

ខ.១.៥. ការចូលរួមជាវាក្និន ក្នុងកម្មវិធីវិទ្យាសាស្ត្រ

• ថ្នាក់ក្រោមជាតិ

- ខេត្តបាត់ដំបង៖ បានចូលរួមជាវាក្និន ក្នុងកម្មវិធីនៃវិទ្យុខេមរា FM91MHZ របស់គម្រោង “នៅក៏ មានសុវត្ថិភាព ចំណាកស្រុកក៏មានសុវត្ថិភាព” នៃអង្គការសម្រាប់ស្ត្រីសង្គ្រោះអន្តរជាតិ ចំនួន ០១លើក។

ខ.២. ការបង្ការ ទប់ស្កាត់តាមវិធានការជំនាញ

ខ.២.១. ការគ្រប់គ្រងស្តីពី៖ បច្ចុប្បន្នភាពចំណាកស្រុក

▪ អគ្គស្នងការដ្ឋាននគរបាលជាតិ

- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែ ចំពោះពលករចំណាក ស្រុកទៅក្រៅប្រទេស សរុបចំនួន ៧៦.៣១៩នាក់/៣១៩.៥០៦នាក់ (ស្រី ៣២.៩៤២នាក់) អនីតិជន ១.៤២០នាក់។

- ស្នងការដ្ឋាននគរបាលខេត្តបាត់ដំបង៖ កម្លាំងល្បាតតាមខ្សែបន្ទាត់ព្រំដែន របស់វរៈសេនាតូច ការពារព្រំដែនគោកលេខ ៨១៧ ៨១៩ ៨២៣ និង ៣១០ បានចេញល្បាតតាមបន្ទាត់ព្រំដែនដើម្បី ទប់ស្កាត់ការលួចឆ្លងដែនខុសច្បាប់ ចំនួន ៦៩លើក ពុំប្រទះឃើញពលករឆ្លងដែនខុសច្បាប់ទេ។

- ស្នងការដ្ឋាននគរបាលខេត្តរតនគិរី៖ កម្លាំងល្បាតតាមខ្សែបន្ទាត់ព្រំដែន របស់វរៈនគរបាលការពារ ព្រំដែនគោក បានចេញល្បាតតាមបន្ទាត់ព្រំដែនភូមិសាស្ត្ររបស់ខ្លួន ចំនួន ៥៣លើក (ព្រំដែនកម្ពុជា វៀតណាម ៤០លើក និងព្រំដែនកម្ពុជា-ឡាវ ១៣លើក)។

ខ.២.២. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

▪ អគ្គស្នងការដ្ឋាននគរបាលជាតិ

- ស្នងការដ្ឋាននគរបាលខេត្តសៀមរាប ស្វាយរៀង តាកែវ កំពង់ស្ពឺ ព្រៃវែង និងខេត្តព្រះវិហារ បានល្បាត ឃ្លាំមើលគោលដៅសង្ស័យមានសកម្មភាពអាជីវកម្មផ្លូវភេទ បានចំនួន ៤៧លើក។

ខ.២.៣. ការបង្ការ ទប់ស្កាត់ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) នៃច្រកចេញចូលតែមួយ របស់ក្រសួងមហាផ្ទៃទទួលបន្ទុកការងារ អាពាហ៍ពិពាហ៍រវាងពលរដ្ឋខ្មែរ និងជនបរទេស បានធ្វើការសម្ភាសពលរដ្ឋខ្មែរ និងជនបរទេស សរុបចំនួន ៧៥គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ និងបានសាកសួរសុខ ទុក្ខនារីខ្មែរ ដែលរៀបការរួចហើយទៅរស់នៅសាធារណៈរដ្ឋកូរ៉េ ដោយបានទំនាក់ទំនងតាម ទូរស័ព្ទផ្ទាល់របស់សាមីខ្លួនបានចំនួន ០៧នាក់(រស់នៅជាមួយគ្រួសារសុខសប្បាយជាធម្មតា)។

ខ.៣. កិច្ចការពារកុមារ ពីទម្រង់ធ្ងន់ធ្ងរនៃពលកម្មកុមារ

- ខេត្តប៉ៃលិន៖

មន្ទីរការងារ និងបណ្តុះបណ្តាលវិជ្ជាជីវៈ បានចុះធ្វើអធិការកិច្ច ដើម្បីទប់ស្កាត់ និងលុបបំបាត់នូវ ទម្រង់ជួញដូរធ្ងន់ធ្ងរលើពលកម្មកុមារ នៅតាមសហគ្រាស គ្រឹះស្ថាន ដែលមានប្រើប្រាស់កម្លាំង ពលកម្មដូចជា សែឡូ កាស៊ីណូ ឡឥដ្ឋ ភោជនីយដ្ឋាន ចំនួន ៨០កន្លែង។

ខ.៤. ការកាត់បន្ថយភាពទង្រោះ តាមរយៈការផ្តល់ប័ណ្ណព្រំដែនដល់មុខសញ្ញាទង្រោះ



រដ្ឋបាលខេត្តចំនួន០៣ គឺខេត្តបន្ទាយមានជ័យ បាត់ដំបង និងខេត្តប៉ៃលិន ដែលមានច្រកប៉ុស្តិ៍អន្តរជាតិនៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ៦៤៩ប័ណ្ណ ដល់ពលរដ្ឋខ្មែរដែលរស់នៅក្នុងខេត្តជាប់ព្រំដែន មាន:

- ខេត្តបន្ទាយមានជ័យ ចំនួន ៣០៥ប័ណ្ណ
- ខេត្តបាត់ដំបង ចំនួន ៣១០ប័ណ្ណ
- ខេត្តប៉ៃលិន ចំនួន ៣៤ប័ណ្ណ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធសាលើផ្ទៃប្រទេស និងស្នងការដ្ឋាននគរបាលរាជធានី-ខេត្ត:

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធសាលើផ្ទៃប្រទេស និងស្នងការដ្ឋាននគរបាលរាជធានី-ខេត្តបានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ០៩ករណី/១២ករណី (រៀបរយខ្លះៗ ០៣ករណី) ឃាត់ខ្លួនជនសង្ស័យបញ្ជូនទៅសាលាដំបូងចំនួន ០៩នាក់។

សង្គ្រោះជនរងគ្រោះ ចំនួន ០៩នាក់ មាន: អាយុក្រោម១៥ឆ្នាំ ០៨នាក់ អាយុ១៥-១៧ឆ្នាំ ០១នាក់ (ប្រគល់ឲ្យគ្រួសារ ០៩នាក់) ក្នុងនោះមានចែកជា:

១. ករណីអំពើជួញដូរមនុស្ស

បង្ក្រាបបាន ០១ករណី លើ០៣ករណី ឃាត់ខ្លួនជនសង្ស័យចំនួន ០១នាក់។ សង្គ្រោះជនរងគ្រោះ ចំនួន ០១នាក់ មាន: អាយុក្រោម១៥-១៧ឆ្នាំ ០១នាក់ (ប្រគល់ឲ្យគ្រួសារ ០១នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការនាំអនីតិជនជាអាទិ៍ចេញដោយមិនស្របច្បាប់	០១	០១	០១	
<i>សរុប</i>	<i>០១ ករណី</i>	<i>០១នាក់</i>	<i>០១ នាក់</i>	

២. ករណីអំពើធ្វើអាជីវកម្មផ្លូវភេទ

បង្ក្រាបបាន ០៨ករណី លើ០៩ករណី ឃាត់ខ្លួនជនសង្ស័យចំនួន ០៨នាក់។ សង្គ្រោះជនរងគ្រោះ ចំនួន ០៨នាក់ មាន: អាយុក្រោម១៥ឆ្នាំ ០៨នាក់ (ប្រគល់ឲ្យគ្រួសារ ០៨នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ	ជនបរទេស
-អំពើរួមភេទជាមួយអនីតិជនអាយុក្រោម១៥ឆ្នាំ	០៧	០៧	០៧	
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០១	០១	០១	
<i>សរុប</i>	<i>០៨ ករណី</i>	<i>០៨ នាក់</i>	<i>០៨ នាក់</i>	

ឃ. កិច្ចការពារជនរងគ្រោះ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករមណ្ឌលត្រឡប់តាមប្រកាសព្រំដែន (ផ្លូវគោកនិងផ្លូវអាកាស)

ដើម្បីអំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសន៍ពលករមណ្ឌលត្រឡប់

- ក្រសួងការបរទេស និងសហប្រតិបត្តិការអន្តរជាតិ

Signature

បានជួយអន្តរាគមន៍ពលរដ្ឋខ្មែររងគ្រោះឱ្យ ត្រឡប់មកកម្ពុជាវិញ ចំនួន ៣២៤នាក់ ដែលត្រឡប់ពី ប្រទេសថៃ ៣២០នាក់ ចិន ០៤នាក់។

• ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន ០២ បានទទួល និងសម្ភាសពលករខ្មែរ ដែលអាជ្ញាធរបរទេសចាប់ បញ្ជូនត្រឡប់មកកម្ពុជាវិញ តាមច្រកទ្វារព្រំដែនអន្តរជាតិកម្ពុជា-ថៃ និងវៀតណាម ចំនួន ១៥លើក មនុស្ស ចំនួន ២៩៨នាក់ (ស្រី ១៥៩នាក់ អនីតិជន ២០នាក់) ក្នុងនោះមាន៖

- ខេត្តប៉ៃលិន ចំនួន ១៤លើក មនុស្សចំនួន ២៩៣នាក់ (ស្រី ១៥៤នាក់)
អនីតិជនចំនួន ១៩នាក់។
- ខេត្តស្វាយរៀង ចំនួន ០១លើក មនុស្សចំនួន ០៥នាក់ (ស្រី ០៥នាក់)
អនីតិជន ០១នាក់។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

ក.១.១. ការបណ្តុះបណ្តាលក្នុងប្រទេស

តារាងវគ្គបណ្តុះបណ្តាល

ល.រ	សកម្មភាព	ចំនួនវគ្គ	សិក្ខាកាមសរុប	សិក្ខាកាមជាន់ខ្ពស់
១	ខេត្តស្វាយរៀង៖ មន្ទីរការងារ និងបណ្តុះបណ្តាលវិជ្ជាជីវៈ បានសហការជាមួយក្រុមហ៊ុន សហគ្រាស ចំនួន ២០ បើកវគ្គបណ្តុះបណ្តាល ស្តីពីបំណិនជីវិត និងច្បាប់ស្តីពីការងារ	០១	៤២៦	២៨៧
	សរុប	០១ វគ្គ	៤២៦ នាក់	២៨៧ នាក់

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំ ជាអន្តរជាតិនៅក្នុងប្រទេស និងក្រៅប្រទេស

➢ កិច្ចប្រជុំក្នុងប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)
 - គណៈកម្មាធិការជាតិប្រយុទ្ធប្រឆាំងអំពើជួញដូរមនុស្សបានរៀបចំកិច្ចប្រជុំពិគ្រោះយោបល់ ដើម្បី ពិនិត្យលទ្ធភាពក្នុងការឆ្លើយតបទៅនឹងតម្រូវការរយៈពេលខ្លី មធ្យម និងវែង របស់ពលករចំណាក ស្រុកក្នុងស្ថានភាពនៃជម្ងឺកូវីដ-១៩ (Covid-19) ក្រោមអធិបតីភាពដ៏ខ្ពង់ខ្ពស់សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធានគ.ជ.ប.ជ នៅទីស្តីការក្រសួង មហាផ្ទៃ ។
 - លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បាន ដឹកនាំកិច្ចប្រជុំស្តីពី កិច្ចសហការក្នុងការឆ្លើយតបនឹងវិបត្តិខ្វីដ-១៩ ក្នុងចំណោមពលករចំណាក ស្រុក និងសហគមន៍ នៅទីស្តីការក្រសួងមហាផ្ទៃ អ្នកចូលរួមមាន៧២នាក់ ស្រី២៦នាក់។

ខ.២. ជំនួបពិភាក្សាការងារ

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បាន ទទួលជួបសំណេះសំណាលការងារជាមួយប្រធាន និងក្រុមការងារ របស់អង្គការអែម(AIM) និង ទទួលបាននូវការឧបត្ថម្ភនូវអង្គរ និងសម្ភារបរិក្ខារមួយចំនួន សម្រាប់ប្រើប្រាស់ និងផ្គត់ផ្គង់នៅមណ្ឌល

Signature

សំចតទទួលពលករដែលត្រលប់មកពីក្រៅប្រទេស ជាពិសេសក្នុងយុទ្ធនាការទប់ស្កាត់ជម្ងឺខ្លីដ-១៩
នេះ នៅសាលប្រជុំអគ្គលេខាធិការដ្ឋាន គ.ជ.ប.ជ ។

ខ.៣. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង
ប្រទេសគឺ ២០លើក មានអ្នកចូលរួមសរុប ៥២៦នាក់ (ស្រី ១៥០នាក់) ក្នុងនោះ គណៈកម្មាធិការជាតិប្រយុទ្ធ
ប្រឆាំងអំពើជួញដូរមនុស្ស ០៨លើក និងលេខាធិការដ្ឋានរាជធានី-ខេត្ត ចំនួន ១២លើក។ (ឧបសម្ព័ន្ធ១)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)
សម្រេចការងារជាលទ្ធផលជោគជ័យគួរឲ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្ត
ទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរ
ជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន**
នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់
សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូ
ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិ
វិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅ
នឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និង
លិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យ
ប្រយុទ្ធប្រឆាំងអំពើជួញដូរមនុស្ស អំពើពេស្យាបារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាម
ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្ម
ក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួង
ស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្វះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហ
ប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួល
ខុសត្រូវបន្តរហូតចប់ការងារ។
- ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាព
អំពើជួញដូរមនុស្ស។
- មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះ
ពេលខ្លះយើងខ្វះអ្នកសហការ។

គ. សំណូមពរ

Robert Lu

- ស្នើសុំគ្រប់ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គភាព និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំ ប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទង នឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គភាពទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តី សម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

ការតាមដានត្រួតពិនិត្យ ត្រូវបានធ្វើឡើង ៖

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែ ស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្វះ ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែឧសភា ឆ្នាំ ២០២០

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ច សហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្ម នេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។

(Signature)

៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជា ពិសេសស្រីទាបយុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ដានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការ អនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយ របស់រាជរដ្ឋាភិបាលឲ្យបានត្រឹមត្រូវ។
៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់ មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្ត ដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។ *ARITHA*

ថ្ងៃសុក្រ ១១ ខែ ឧសភា ឆ្នាំ ២០២១ រាជធានីភ្នំពេញ ថ្ងៃទី ១១ ខែ ៥ ឆ្នាំ ២០២១ ខ. រ. ក. អនុប្រធានអចិន្ត្រៃយ៍ គ.ជ.ប.ជ



ហ៊ុន សែន

- ចម្លងជូន**
- ឧទ្ធរណ៍យ សម្តេចតេជោនាយករដ្ឋមន្ត្រី
 - ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ “ដើម្បីគោរពជូនជាសេចក្តីវាយការណ៍”
 - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
 - សមាជិកក្រុមការងារ គ.ជ.ប.ជ
 - អគ្គលេខាធិការដ្ឋាន គ.ជ.ប.ជ “ដើម្បីជូនជ្រាប”
 - ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ២០លើក) មនុស្សចំនួន ៥២៦នាក់ (ស្រី ១៥០នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួម៖ <ul style="list-style-type: none"> - បានដឹកនាំក្រុមការងាររបស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស សហការជាមួយអង្គការដៃគូអភិវឌ្ឍ ការីតាសស៊ីស និង IOM ក្រុមការងារសាលាស្រុកកំរៀង មន្ត្រីបច្ចេកទេសផ្នែកសាងសង់ បានចុះពិនិត្យ និងសិក្សាពីស្ថានភាពដីសម្រាប់សាងសង់មណ្ឌលសំចតពលករ ស្ថិតនៅជិតច្រកដូង ភូមិបឹងរាំង ឃុំបឹងរាំង ស្រុកកំរៀង ខេត្តបាត់ដំបង ។ - បានដឹកនាំក្រុមការងាររបស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ចុះសួរសុខទុក្ខនៅទីកន្លែងចតភ្នំស្រុកមាល័យនិងកន្លែងទទួលពលករនៅច្រកដូង និងបានជួបប្រជុំជាមួយគណៈបញ្ជាការឯកភាពស្រុកកំរៀង ពាក់ព័ន្ធពីផែនការនៃគម្រោងសាងសង់មណ្ឌលទទួលពលករប្រចាំច្រកដូង ស្រុកកំរៀង ខេត្តបាត់ដំបង។ ▪ លោកជំទាវវេជ្ជបណ្ឌិត ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖ <ul style="list-style-type: none"> - ដឹកនាំកិច្ចប្រជុំស្តីពីការ បូកសរុបស្ថិតិប្រជាពលរដ្ឋវិលត្រលប់មកពីក្រៅប្រទេស មានការអញ្ជើញចូលរួមពី ឯកឧត្តម អគ្គលេខាធិការរង និងក្រុមការងារជួយជំនរងគ្រោះ នៅសាលប្រជុំអគ្គលេខាធិការដ្ឋានគ ជ.ប.ជ.។ - កិច្ចប្រជុំពិគ្រោះយោបល់ ដើម្បីពិនិត្យលទ្ធភាពក្នុងការឆ្លើយតបទៅនឹងតម្រូវការរយៈពេលខ្លី មធ្យម និងវែង របស់ពលករចំណាកស្រុកក្នុងស្ថានភាពនៃជម្ងឺឌីអិល-១៩ ក្រោមអធិបតីភាពដ៏ខ្ពង់ខ្ពស់សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ នៅសាលប្រជុំក្រសួងមហាផ្ទៃ ជ.ប.ជ.។ - អមដំណើរលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ. សហការជាមួយអង្គការអង្គការ (AIM) អង្គការ (A21) និងអង្គការ ការីតាសកម្ពុជា (Caritas) ចុះសួរសុខទុក្ខ និងណែនាំពីវិធានការការពារបង្ការជម្ងឺកូវីដ-១៩ និងឧបត្ថម្ភជាសម្ភារៈមួយចំនួន ព្រមទាំងចែកខិត្តប័ណ្ណផ្សព្វផ្សាយ ដល់ក្រុមការងារមានមន្ត្រីមណ្ឌលសំចតប៉ោយប៉ែត មន្ត្រីសុខាភិបាល កងកម្លាំងព្រំដែន យោធភូមិភាគរបស់ក្រសួងការពារជាតិដែលប្រចាំការទទួលពលករ បញ្ចូលត្រលប់ពីក្រៅប្រទេសនៅច្រកព្រំដែនអូប៊ីជាន់ ។ - កិច្ចប្រជុំស្តីពី កិច្ចសហការក្នុងការឆ្លើយតបនឹងវិបត្តិកូវីដ ១៩-ក្នុងចំណោមពលករចំណាកស្រុក និងសហគមន៍ ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ ជ.ប.ជ. នៅទីស្តីការក្រសួងមហាផ្ទៃ អ្នកចូលរួមមាន៧២នាក់ ស្រី២៦នាក់ ។ - ទទួលជួបសំណេះសំណាលការងារ ជាមួយប្រធាន និងក្រុមការងាររបស់អង្គការអែម (AIM) ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និងទទួលបាននូវការឧបត្ថម្ភពីអង្គការនូវសម្ភារៈបរិក្ខារមួយចំនួនរួមមាន អង្ករចំនួន ៣០០គីឡូក្រាម ទឹកអាល់កុលចំនួន ៦០លីត្រ ទឹកត្រី១០យួរ និងទឹកស៊ីអ៊ីវ១០យួរ កំប៉ុងប្រើសម្រាប់បាញ់អាកុលលាងដៃមួយចំនួនសម្រាប់ប្រើប្រាស់ និងផ្គត់ផ្គង់នៅមណ្ឌលសំចតទទួលពលករដែលត្រលប់មកពីក្រៅប្រទេស ជាពិសេសក្នុងយុទ្ធនាការទប់ស្កាត់ជម្ងឺកូវីដ-១៩ នេះ នៅសាលប្រជុំអគ្គលេខាធិការដ្ឋាន គ ជ.ប.ជ.។

	<ul style="list-style-type: none"> ▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖ - លិខិតរបស់ គ.ជ.ប.ជ៖ លិខិតចេញ ១៣ច្បាប់ លិខិតចូល ០៣ច្បាប់។ - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១២ច្បាប់ លិខិតចូល ១៦ច្បាប់។ - រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។ - បូកសរុបរបាយការណ៍ប្រចាំសប្តាហ៍ និងខែមេសា ឆ្នាំ២០២០ របស់អគ្គលេខាធិការដ្ឋាន គ.ជ.ប.ជ។ - បូកសរុបរបាយការណ៍ខែមីនា ឆ្នាំ២០២០ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។ - ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។ - រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គការ រាជធានី-ខេត្ត និងអង្គការដៃគូពាក់ព័ន្ធនានា។ - ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។ - ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្តាញសង្គម និងគេហទំព័រនានា។ - Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ១៣៧ច្បាប់។ - អាច់ទ្បត្រូវរូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ិនធើណែត wiki បានចំនួន ១០សកម្មភាព។ ▪ ក្រុមជំនួយកិច្ចការទេសន្តរប្រវេសន៍ - បានចូលរួមប្រជុំជាមួយ លោកជំទាវ អគ្គលេខាធិការ ដើម្បីជួយផ្តល់គំនិតគ្រៀមឆ្លើយតបនូវសំណួរពិបាក ពាក់ព័ន្ធនឹងការប្រយុទ្ធប្រឆាំងអំពើជួញដូរមនុស្សរបស់វិទ្យុស្ត្រី នៃមណ្ឌលព័ត៌មានស្ត្រីកម្ពុជា នៅសាលប្រជុំអគ្គលេខាធិការដ្ឋាន គ.ជ.ប.ជ។
លេខាធិការដ្ឋាន គ.ខ.ប.ជ សម្របសម្រួលចំនួន ១២លើក អ្នកចូលរួមសរុបចំនួន ៤៥៤នាក់ (ស្រី ១២៤នាក់)	
ខេត្តកណ្តាល	- ក្រុមការងារក្រុង-ស្រុក បានរៀបចំកិច្ចប្រជុំប្រចាំខែ ចំនួន០៦លើក អ្នកចូលរួមចំនួន១៨៧នាក់ ស្រី៩១នាក់។
ខេត្តសៀមរាប	- លេខាធិការដ្ឋាន គ.ខ.ប.ជ ខេត្ត បានរៀបចំកិច្ចប្រជុំប្រចាំត្រីមាសទី១ និងខែមេសា ចំនួន០២លើក។
ខេត្តតាកែវ	- បានចូលរួមកិច្ចប្រជុំផ្សព្វផ្សាយទប់ស្កាត់អំពើជួញដូរមនុស្ស និងអំពើហិង្សាក្នុងគ្រួសារចំនួន០៣លើក អ្នកចូលរួមចំនួន២២៥នាក់ ស្រី១២នាក់។
ខេត្តក្រចេះ	- លោកស្រីប្រធានលេខាធិការដ្ឋាន គ.ខ.ប.ជខេត្ត បានដឹកនាំកិច្ចប្រជុំបូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្សប្រចាំត្រីមាសទី១ និងទិសដៅបន្តខែមេសា ឆ្នាំ២០២០ អ្នកចូលរួម ៤២នាក់ ស្រី២១នាក់។